

تیرے باب میں سہ ماہی ”الزبیر“ میں ۱۹۶۱ء تا ۲۰۱۶ء تک تضییم اقبال کے سلسلے میں شائع ہونے والے چوالیس مضامین کو تین ادوار میں تقسیم کر کے ان مضامین کا تحقیقی و تنقیدی جائزہ لیا گیا ہے۔ سہ ماہی ”الزبیر“ نے اپنے پچپن سالہ دور اشاعت میں اقبال پر ۷۱ء میں ”علامہ اقبال نمبر“، شائع کیا۔ یہ ”اقبال نمبر“ دو حصوں میں منقسم ہے۔ جن کے پہلے حصے میں بیس مضامین و منظومات شامل ہیں اور دوسرے حصے میں جس کا عنوان ”علامہ اقبال اور بہاول پور“ ہے میں تین نظمیں اور نو مضامین شامل ہیں۔ اس وقیع ”اقبال نمبر“ کا میں نے تحقیقی و تنقیدی جائزہ چوتھے باب میں لیا ہے۔ اس ”اقبال نمبر“ کی ایک خاص بات نذرِ مومن کا مقالہ ”اقبال کی شاعری کا نفیاتی پس منظر“ ہے۔ اقبال کے بہت ہی کم نفیاتی مطالعات کیے گئے ہیں اور ان مطالعات کی روایت میں نذرِ مومن کا یہ مقالہ خصوصی تذکرہ چاہتا ہے۔ انھوں نے اقبال کو ”اقبال کی شاعری اور اقبال کے شعری تصورات کو ان کے ماحول کے ناظر میں رکھ کر نفیاتی نتائج اخذ کیے ہیں۔“

---